

ជំនួយ

នៅលើពិភពលោកយើងនេះមានប្រទេសក្រីក្រច្រើនណាស់។ ដើម្បីបានក្លាយជាប្រទេស ជឿនលឿនរដ្ឋាភិបាលនៃប្រទេសទាំងនោះបានខិតខំកែប្រែនូវចំណុចមិនល្អរបស់ប្រទេសខ្លួននឹងធ្វើការអភិវឌ្ឍន៍នូវចំណុចទាំងនោះអោយប្រសើរឡើង។ ឧទាហរណ៍ដូចជាប្រទេសរបស់ខ្ញុំផ្ទាល់តែម្តង។ គឺ ជាប្រទេសដែលស្ថិតនៅភូមិភាគអាស៊ីអាគ្នេយ៍ ឈ្មោះថាប្រទេសកម្ពុជា ។

ប្រទេសកម្ពុជាបច្ចុប្បន្នត្រូវបានកំពុងតែអភិវឌ្ឍន៍ក៏ពិតមែន ក៏ប៉ុន្តែ ដើម្បីកិច្ចអភិវឌ្ឍន៍ទាំង នេះ ប្រទេសយើងត្រូវការចាំបាច់ណាស់គឺជំនួយ។ ដោយសារតែសង្គ្រាម ប្រទេសកម្ពុជាបានក្លាយជា ប្រទេសក្រីក្រ។ អ្នកចេះដឹងក៏ត្រូវបានគេសំលាប់ សាលារៀន មន្ទីរពេទ្យ ក៏ត្រូវបានបំផ្លាញ អោយបាក់បែកអស់ លើសពីនេះទៅទៀតផ្ទះរបស់ប្រជាជនក៏ត្រូវបានដុតបំផ្លាញផងដែរ។ ក្រោយ ពីសង្គ្រាមជាការពិតណាស់គឺរដ្ឋាភិបាលត្រូវការរៀបចំប្រទេសអោយមានរបៀបរៀបរយឡើងវិញ ។ ក៏ប៉ុន្តែការសាងសង់សាលារៀនក្តី មន្ទីរពេទ្យក្តីត្រូវចំណាយលុយច្រើនណាស់។ ដូច្នេះហើយការ ផ្តល់ជំនួយពីបណ្តាប្រទេសជឿនលឿនទាំងឡាយគឺវាចាំបាច់បំផុត។ បច្ចុប្បន្នប្រទេសកម្ពុជា បាន ទទួលជំនួយពីបណ្តាប្រទេសជាច្រើនប៉ុន្តែគិតថានៅមិនទាន់គ្រប់គ្រាន់នៅឡើយទេ ។ ឥឡូវនេះ ប្រទេសយើងបានសាងសង់សាលារៀនតាមតំបន់រួចហើយ ក៏ប៉ុន្តែអ្នកដែលមានលទ្ធភាពទៅ សាលាបានគឺនៅមានចំនួនតិចនៅឡើយ តើគិតថាមូលហេតុទាំងនោះជាអ្វីដែរ ? នោះគឺដោយ សារតែកំរិត ជីវភាពរបស់ប្រជាជនយើងនៅមានកំរិតទាបនៅឡើយ ។ ឧទាហរណ៍ដូចជា បញ្ហាកសិកម្ម ។ ប្រជាជនភាគច្រើនគឺជាកសិករ។ ដើម្បីជីវភាពរស់នៅពួកគេប្រកបរបរធ្វើស្រែ។ ក៏ប៉ុន្តែដោយសារតែការធ្វើស្រែនៅមានបច្ចេកទេសអស់នៅឡើយនោះទើបបានជាទិន្នផលស្រូវ ដែល ទទួលបាននៅមានកំរិតទាប ។ ដូចនេះហើយកំរៃដែលទទួលបានពីទិន្នផលនោះក៏ទាបដែរ។ ហើយបើសិនជាពួកគេបញ្ជូនកូនទៅសាលារៀននោះគឺលុយសំរាប់ជីវភាពកាន់តែមិនគ្រប់ទៀតដូច្នេះ គេក៏សំរេចមិនបញ្ជូនកូនទៅសាលារៀនទេ ។ លើសពីនេះទៅទៀតប៉ុន្មានខែនេះប្រទេសកម្ពុជា បានរងនូវការលេចចលង់ពីសំណាក់ទឹកជំនន់ ដែលបានធ្វើផលិតផលកសិកម្មរងនូវការខូចខាតយ៉ាង ធ្ងន់ធ្ងរ ។ ដូច្នេះជំនួយ គឺជាបញ្ហាទី១ដែលយើងត្រូវការ ។ ដោយសារតែរដ្ឋាភិបាលយើងនៅ ក្រីក្រនៅឡើយ ទើបគ្មានលទ្ធភាពដោះស្រាយអោយបានទាន់ពេល ដូច្នេះយើងត្រូវការចាំបាច់ ណាស់នូវការផ្តល់ជំនួយពីប្រទេសនានា ។ បញ្ហាមួយទៀតគឺប្រទេសកម្ពុជាបច្ចុប្បន្នជាតំបន់

ទេសចរណ៍ក៏ប៉ុន្តែដោយសារមូលហេតុសង្គ្រាមផ្លូវផ្ទាល់នឹងស្ថានមួយចំនួនធំត្រូវបំផ្លិចបំផ្លាញចោល  
អស់ ។ ជាការពិតណាស់រដ្ឋាភិបាលពិត ជាបានសង់នឹងជួសជុលផ្លូវទាំងនោះ ហើយក៏ប៉ុន្តែនៅ  
មានសល់ផ្លូវជាច្រើនទៀតដែលមិនទាន់បាន សង់នឹងជួសជុល។ ដូចជាផ្លូវទៅកាន់ទីប្រាសាទនានា  
ផ្លូវជាតិជាដើម ។ ខ្ញុំគិតថាមូលហេតុទាំង នេះអាចបណ្តាលអោយភ្ញៀវលែងចង់មកប្រទេស  
កម្ពុជាទៀតហើយក៏មិនដឹង ។ ដើម្បីដោះស្រាយបញ្ហានេះអោយបានប្រសើរឡើងនោះយើងកំពុង  
តែត្រូវការជំនួយយ៉ាងខ្លាំង សូមមេត្តាពួក យើងផងបានទេ ?